


आईआईएम का तीसरा एचआर समिट 3 व 4 अगस्त को

300 तकनीशियन,
बिजनेस लीडर और
विशेषज्ञ होंगे शामिल

'डिजिटल युग में
एचआरएम: तालमेल
और क्षमता निर्माण'
होगा विषय



■ नवभारत रिपोर्टर | रायपुर.

इंडियन इंस्टिट्यूट ऑफ मैनेजमेंट (आईआईएम) का तीसरा एचआर समिट 3 एवं 4 अगस्त को आयोजित होने जा रहा है. इसका विषय 'डिजिटल युग में एचआरएम: तालमेल और क्षमता निर्माण' रखा गया है.

समिति के मुख्य अतिथि इंडियन ऑयल कॉर्पोरेशन लिमिटेड के चेयरमैन संजीव सिंह व एनएचआरडीएल के राष्ट्रीय अध्यक्ष और एनटीपीसी के एचआर निदेशक सप्तर्षि राय होंगे. आईआईटी रुड़की से केमिकल इंजीनियरिंग करने वाले श्री सिंह 1981 से इंडियन ऑयल कॉर्पोरेशन के साथ जुड़े हुए हैं, वहीं श्री राय ने

36 वर्षों से अधिक का समय क्षेत्रीय कार्यकारी निदेशक, कार्यकारी निदेशक (कॉर्पोरेट योजना) के तौर पर दिए हैं. समापन समारोह का उद्बोधन आईआईएम लखनऊ के पूर्व निदेशक पद्मश्री प्रो. प्रीतम सिंह का होगा. समिति में 20 से अधिक उद्योगों के स्टालवार्ड, वीपी और सीएचआरओ शामिल होंगे जो अपने विचार साझा करेंगे. समिति में करीब 300 तकनीशियन, बिजनेस लीडर और विशेषज्ञ शामिल होंगे. समिति में डिजिटल अर्थव्यवस्था में एचआरएम: सक्षमता मॉडल के साथ ई-प्रबंधन में सहयोग करना, डिजिटल युग में प्रतिभा प्रबंधन की व्यवहारिकता, एचआर में डिजिटलीकरण: कार्यबल स्वचालन के माध्यम से संगठन स्थिरता और कॉर्पोरेट परिवर्तन के लिए एक नई सफलता जैसे विषयों पर पैनल चर्चा की जाएगी.